

”میری علمی و مطالعاتی زندگی“

[ڈاکٹر صدر محمود سے انٹرویو]

گجرات کے ایک چھوٹے سے قبے ڈنگے سے میر اتعلق ہے، جو کھاریاں رسول روڈ پر صدیوں سے واقع ہے، سندر داس ایک بہت بڑا بُس میں تھا اُس نے ڈنگ میں بہت، ہی شاندار بلڈنگ ہائی سکول کے لیے بنوائی تھی، اب یہ ہائر سینئری سکول ہے آٹھویں تک میری تعلیم وہاں ہوئی جس تعمیر ملت سکول رحیم یارخان سے میں نے میٹرک کیا وہ سکول بنیادی طور پر جماعت اسلامی کے اراکین کی زیر گرانی چلتا تھا، اس سکول میں فرمی نشوونما اور کردار سازی پر بڑی توجہ دی جاتی تھی۔ امتحان سے زیادہ کردار سازی پر توجہ ہوتی تھی ملکری نشوونما پر زیادہ زور تھا اُس کے بعد گورنمنٹ کالج لاہور سے بی اے اور بی اے آنرز کیا اور پھر ایم اے کیا اور پھر گورنمنٹ کالج لاہور میں ہی لیکچر ارکی حیثیت سے تقریباً جہاں سے میں نے (1967) میں CSS کا امتحان پاس کیا اور رسول سروس میں چلا گیا۔

میں بچپن ہی سے Creative تھا ایک ایسا لڑکا جو تصویرات اور تخلیل کی دنیا میں رہتا ہو مجھے یاد ہے جب میں بہت چھوٹا بھی تھا تو عام طور پر تخلیل میں گم سارہ تھا جہاں تک مجھے یاد ہے میں چھپی کلاس میں تھا میرے پاس کوئی سے ایک ماہانہ رسالہ ”زمانہ“ آیا کرتا تھا مجھے جہاں تک یاد پڑتا ہے میری پہلی کہانی اس رسالے میں چھپی تھی پھر جب میں نویں، دسویں میں تھا اور میں رحیم یارخان میں پڑھتا تھا تو لاہور سے لکھنے والے رسالہ ”بچوں کی دنیا“ میں میری چھوٹی مولیٰ کہانیاں کبھی کبھار چھپتی تھیں جس کی تھی میرے استاد نہیں احمد عظیمی صاحب کیا کرتے تھے میں اپنے استاد کو اپنی ہر تحریر دکھاتا تھا۔ اپنی صاحب میری حوصلہ افزائی کرتے اور اس کوٹھیک کر دیتے تھے اُس کے بعد گورنمنٹ کالج کے زمانے میں بھی مسلسل لکھتا رہا۔ ہمارے زمانے میں گورنمنٹ کالج کے میگرین راوی کا شمارا چھے پر چوں میں ہوتا تھا اور راوی سال میں تین دفعہ چھپا کرتا تھا اس طرح آپ اسے ایک طرح کاسہ ماہی رسالہ بھی کہہ سکتے ہیں جتنا عرصہ میں گورنمنٹ کالج میں رہا شاید ہی کوئی ایسا راوی ہو جس میں میرا کوئی مضمون یا افسانہ نہ چھپا ہو۔ انہی دنوں میں نے اخبارات اور رسائل میں تقریریں لکھنا شروع کیا، روزنامہ مشرق، نواب و وقت، ہفت روزہ قدمیں اور اقدام میں بھی عام طور پر لکھا کرتا تھا اور نیم ادبی رسالوں کے علاوہ پنجاب یونیورسٹی کے میگرین میں بھی میرے افسانے چھپتے رہتے تھے اسی دور میں

میری ایک کہانی خوشنتر گرائی کے رسالے میں یوں صدی میں چیز جس کا ادبی حلقوں میں خاصاً کر رہا۔ میں یوں صدی معياری اور مقبول رسالہ تھا چنانچہ مجھے بہت سے خطوط موصول ہوئے۔ گورنمنٹ کالج لاہور میں ہر سال کا نوکپش کے موقع پر، بہترین لکھاری کا ایوارڈ دیا جاتا ہے میں بی اے آنڑ کا طالب علم تھا جب 1963 میں مجھے بہترین لکھاری (اردو) اور طارق علی خان کو بہتری لکھاری (انگریزی) کے ایوارڈ ملے۔ بہترین لکھاری کا ایوارڈ کالج کا، بہت بڑا عزاز سمجھا جاتا تھا۔ گورنمنٹ کالج لاہور میں طالب علم تھا تو میں نے نیو ہوٹل سے ایک رسالے کا آغاز کیا جس کا نام ”پطرس“ ہے۔ مجھے خوشی ہے کہ وہ رسالہ ابھی تک شائع ہو رہا ہے اور اس میں میرا نام پہلے ایڈیٹر کی حیثیت سے شامل ہوتا ہے۔ گویا گورنمنٹ کالج لاہور کے دور میں ہی میں لکھنے پڑھنے میں خاصاً مصروف ہو گیا۔ ریڈیو کے پروگراموں میں شرکت کرنے، یونیورسٹی اور کالج میگزین اور اخبارات کی وجہ سے لاہور کے اخباری حلقوں میں میرا نام طالب علمی کے زمانے میں ہی مانوس ہو گیا تھا۔

درachiل کچھ لکھنے پڑھنے کی صلاحیت قدرت کی طرف سے دیکھتی ہوتی ہے اور اگر اچھا ماحول اور مناسب اساتذہ مل جائیں تو وہ اس صلاحیت کی نشوونما کر کے پروان چڑھادیتے ہیں اور آپ کی تربیت کر کے آپ کی تخلیقی صلاحیتوں کو مزید اجاگر کر دیتے ہیں۔ میرے کردار پس کی حد تک اثر میرے رحیم یار خاں کے سکول کے ایک استاد کا ہے جن کا نام انیس احمد عظیٰ ہے یہاں عظیم گڑھ (یوپی) کے رہنے والے تھے۔ جماعتِ اسلامی سے متاثر تھے اور جماعت پر تقدیم بھی کرتے تھے میرے زمانے میں وہ تعمیر ملت سکول رحیم یار خاں میں میرے استاد تھے وہ مجھے کتابیں دیا کرتے تھے اور کہا کرتے تھے کہ پڑھ کے مجھے بتاؤ کہ تم نے کیا پڑھا ہے، اس طرح بچپن سے ہی انہوں نے میرے اندر تاریخ کا شوق پیدا کیا اور پھر یہ شوق زندگی بھر کے لیے میرا یہ ذوق بن گیا اور میرے مزاج کا حصہ بن گیا اُن کے نام سے میں نے ایک اپنی کتاب بھی منسوب کی ہے جس کا نام ہے ”پاکستان تاریخ و سیاست“ اُس کے بعد جب میں گورنمنٹ کالج لاہور پہنچا تو پروفیسر مرزا محمد منور صاحب نے مجھ پر خاصی توجہ دی۔ اقبالیات اور تحریک پاکستان کے بارے میں میرے اندر ذوق و شوق پیدا کیا اور پھر زندگی کے آخری دنوں تک میرا اُن سے قلمی وہی تعلق رہا جو میری زندگی کا بیش بہا اٹا شہ ہے ان کے ساتھ گزارے ہوئے وفت کو میں زندگی کے تیقیتی لمحات سمجھتا ہوں۔ مرزا محمد منور بہت پڑھ لکھنے اور درود لہش صفت کے انسان تھے عالم فاضل، عاشقِ اقبال، عاشقِ رسول، عاشقِ قائدِ اعظم تحریک پاکستان سے گھری وابغی رکھتے تھے۔ انہوں نے مجھ پر توجہ بھی دی اور خاص طور پر قائدِ اعظم، اور تحریک پاکستان سے محبت کا ایک رشتہ قائم کر دیا۔ محبت اور شوق کا یہ رشتہ قائم کرنے میں اُن کا بنیادی کردار تھا۔ سکول اور کالج کی سطح پر جن استادوں نے مجھ پر توجہ دی میں اُن کا احسان زندگی بھرنیں بھولوں گا بعد ازاں اُن اساتذہ سے میرا تعلقِ دوستی کے رشتے میں ڈھل گیا۔ دوستی کا یہ رشتہ آج تک قائم ہے۔

طالب علمی کے زمانے میں ایک Rolling Stone کی مانند تھا لیکن آج واپس مڑکر دیکھتا ہوں تو محسوس ہوتا ہے کہ بعض اوقات کچھ لوگ ہوتے ہیں جو کسی شعبہ یا مضمون سے وابستہ ہو جاتے ہیں اور یہ صرف اسی کا مطالعہ کرتے ہیں۔ کم از کم ایم اے تک میری یہ کیفیت نہیں تھی جو بھی کتاب ملی وہ پڑھ لی مشلاً میرے استاد جن کا میں نے ابھی ذکر

کیا انیں احمد عظی میں صاحب انہوں نے مجھے 9th اور 10th میں جو کتابیں دیں اُن میں سب سے پہلی کتاب مولانا ابوالکلام کی غبار خاطر تھی اور مجھے آج تک یاد ہے کہ وہ کتاب میں نے ایک رات میں پڑھڈا لی تھی شام کو بستر پر لیٹ کر شروع کی اور ختم کر کے اٹھا، اور لگلے دن اُن کو جا کر واپس کر دی اس کتاب میں سے پڑھتے ہوئے اشعار مجھے اب بھی یاد ہیں۔ پھر میں نے افسانے بے پناہ پڑھتے نقوش کے کئی افسانہ نمبر آئے جنہیں میں شوق سے پڑھتا رہا۔ راجندر سنگھ بیدی سے لے کر منٹو کرشن چند، قرۃ الاعین، ہاجہ مسرور، خدیجہ مستور، احمد ندیم قاسمی، اشfaq احمد، بانو قدیسیہ، ممتاز مفتی، شہاب سبھی کواس دور میں پڑھا۔ بعد ازاں منشایاد کے افسانوں سے متاثر ہوا اور صادق حسین، انتظام حسین کو شوق سے پڑھا۔ جدید شعرا میں فیض سے اسرار الحلقہ مجاز، ساحر لدھیانوی، احمد ندیم قاسمی تک میں نے تقریباً سبھی شعرا کو پڑھا اور اُس زمانے تک جتنے دیوان فیض صاحب کے چھپ چکے تھے۔ تقریباً تین چار مجھے زبانی یاد تھے۔ کلام اقبال کا مجھے بے حد شوق تھا، میں ہوٹل میں کمرہ بند کر کے کلام اقبال کو اوپنی آواز سے اور ذوق و شوق سے پڑھا کرتا تھا مطلب یہ کہ مطالعے کی حد تک شاعری بھی ساتھ کر جائی رہی۔ ایم اے کرنے کے بعد جا کر مجھ پر وہ اٹھ جائی کہ میں نے تحریک پاکستان اور تاریخ پاکستان کو اپنا اور ہٹھنا، پھونا بنالیا۔ Rolling stone ہونے کی وجہ سے مجھے ایک فائدہ یہ ہوا کہ اگرچہ میں ساری زندگی با قاعدہ اردو ادب کا طالب علم نہیں رہا لیکن مجھے اردو لٹریچر سے تھوڑی سی شناسائی حاصل ہو گئی۔ اقبالیات کو بھی پڑھا دینا جہاں کی جو چیزیں مجھے ملتے گئیں میں پڑھتا گیا۔ جب میری اپنی اولاد جوان ہوئی اور میں یونیورسٹی اور کالجوں میں جاتا رہا تاکہ مدارک علمی پوری و رسمی میں وزنگ پروفیسر رہا اور پھر ایک یونیورسٹی کا وائس چانسلر بھی رہا اس طرح میر اطالب علموں سے گھبرا بطرہ تو پتا چلا کہ آج کے طلباء پنے Subject کے علاوہ دنیا کی کوئی اور بات جانتے ہی نہیں تب مجھے محسوس ہوا ہمارے استادوں کی پالیسی ٹھیک تھی کہ ان کی بندید وسیع کرو۔ مشلاً میں نے قرآن حکیم کی تفسیر پڑھیں، سیرت النبی پر چندا ایک کتابیں پڑھیں مجھے یاد ہے کہ میٹرک کا امتحان دینے کے بعد ابوالکلام آزاد کی تفسیر تہجان القرآن خاص طور پر پوری پڑھڈا لی شبلی نعمانی اور سلیمان ندوی سے ہوتے ہوئے جتنے حضرات کی کتب سیرت النبی پر ملکیں میں نے پڑھیں ہمارے دور میں طلبہ کا مطالعہ Broad base ہوتا تھا وہ صرف ایک مضمون ایک شعبہ تک محدود نہیں رہتے تھے بلکہ ہمہ جہتی اور مختلف موضوعات کا تھوڑا تھوڑا علم سبھی کے پاس ہوتا تھا علمی زندگی اور تحقیق کی دنیا میں قدم رکھنے کے بعد میں نے خاص طور پر اپنے لیے جو مضمون چاہوہ پاکستانیات ہے۔

پاکستانیات کو جب آپ چلتے ہیں تو ظاہر ہے آپ کو تحریک پاکستان بھی پڑھنی پڑتی ہے بلکہ اس کے ساتھ ساتھ قائد اعظم اور اقبال کو بھی اُس حوالے سے پڑھنا پڑھتا ہے اور پاکستان کی تاریخ و سیاست اُس کو میں نے خاص طور پر تحریر اور مطالعہ کا موضوع بنایا۔ مجھے یاد ہے کہ میں نے 1964ء میں ایم اے کا امتحان دیا 1965ء میں ہمارا رزلٹ نکلا اور اُسی سال میں گورنمنٹ کانٹ لائز ہور میں تیکھ رہ گیا اور 1965ء میں روزنامہ نوائے وقت لاہور میں جو اُس وقت مغربی پاکستان کا سب سے بڑا اخبار ہوا کرتا تھا انہوں نے بدھ کے دن پورا آدھا page Editorial میرے لیے مخصوص کیا ہوا تھا اور میں اس اخبار میں گاہے گاہے بازخواں کے نام سے تاریخ پاکستان کے مختلف پہلوؤں پر لکھا کرتا تھا میری عمر اُس وقت 22 برس تھی۔ اُس کے بعد میں نے پاکستانیات کو اپنا ایک مستقل موضوع بنالیا اور اُس

کو موضوع بنانے میں بھی ایک واقعہ کا خاص عمل دلیل ہے ایم اے میں میرا Thesis تھا مسلم لیگ کا دور حکومت 1947ء سے لے کر 1954ء تک بعد ازاں میں نے اس پر مزید محنت کی انڈیا آفس لابریری میں بیٹھا و اشکنی کے خفیہ پیپرز دیکھئے، دنیا جہاں کا مواد کو گال لینے کے بعد اس کی پوری شکل ہی بدلتی۔ اس کتاب میں زیادہ مواد طالب علمی کے دور کے بعد کا ہے۔ مصیبت یہ ہے کہ ہمارے ملک میں تحقیق کے لیے کوئی سہولت نہیں ہے۔ ہم اب بھی اُس لحاظ سے 1965 کے دور میں ہیں، میں ایک دفعہ انڈیا آفس لابریری میں بیٹھا تھا تو میں نے ایک اسٹینٹ سے کہا کہ میں نے London Times اخبار کا مطالعہ کرنا ہے 1947ء سے لے کر 1954ء تک میں یہ دیکھنا چاہتا ہوں کہ پاکستانی سیاست کے بارے میں لندن ٹائمز میں کیا خبریں، تبصرے اور تجزیے چھپے۔ لابریری میں مجھے کہا کہ its very simple۔ یہ انڈیکس پڑا ہوا ہے۔ انڈیکس کھولیں کتابوں کی صورت میں لندن ٹائمز کا انڈیکس انہوں نے چھاپا ہوا ہے ہر سال کا انڈیکس نکالو۔ اُس میں پاکستان نکالو اُس میں Politics نکالو اور صفحہ نوٹ کرلو۔ اخبار کا ریکارڈ میکر فلم پر موجود ہے جو پڑھنا چاہتے ہو پڑھ لو۔ اس طرح وہ کام میں تقریباً سات دن میں کمل کر لیا جبکہ پاکستان میں جب میں نے اخبارات دیکھنا شروع کئے تو پاکستان ٹائمز سول ملٹری گزٹ نوائے وقت، ڈھاکہ ٹائمز اور ڈاک کی فائل پڑھنے میں کئی برس لگ گئے۔ ان اخبارات کا ایک ایک صفحہ مجھے پڑھنا پڑتا تھا اور اُس میں جو مجھے میرے کام کا مواد ہوتا تھا وہ ہاتھ سے کاپی پر نوٹ کرتا تھا اور اُس کے نتیجے میں اتنا مواد اکٹھا ہوا کہ ہمارے گھر میں رضا یوں والا صندوق میری کاپیوں اور رچروں سے بھر گیا پاکستان میں Research کرنا گدھوں والا کام ہے آپ کو اندازہ ہی نہیں ہوتا کہ آپ کام کیسے کریں گے اک انومت لندن کا جو بڑا معتمر رسالہ ہے میں نے ایک دن میں سات سال کی فائل پڑھ لی۔ ریسرچ کے دوران میں پاکستان ٹائمز کی لابریری میں زرد بلب کے نیچے بیٹھ کر مٹی سے بھرے ہوئے اخبارات کا ایک ایک صفحہ اپنی انگلی سے الٹ کر پڑھتا تھا۔ پرانے اخبارات کی مٹی اور بومیری سانسوں کا حصہ بن جاتی تھی۔ وہاں میں نے گلے کی خرابی کا مستقل روگ پالا۔

میں نے پاکستانیات کو اپنا اور ہنا بکھونا اس لیے بنایا کہ پاکستان کی محبت میرے رگ و پے میں موجود تھی۔ جس زمانے میں میں تحقیق کے لیے پاکستان ٹائمز کی لابریری میں کام کر رہا تھا اُسی زمانے میں آکسفورڈ کا ایک طالب علم وہاں آیا ہوا تھا جو Thesis کے عنوان پر Political parties of pakistan کا لکھ رہا تھا۔ لابریری میں صرف دو ہی تحقیق کرنے والے ہوتے تھے۔ ہماری آپس میں گپ شپ دوستی شروع ہوئی پھر میں اُسے کھانے پلے گیا، بے تکلفی ہو گئی وہ آدمی آکسفورڈ سے ڈاکٹریٹ کر رہا تھا اور یونیورسٹی والوں نے Material اکٹھا کرنے کے لیے اُسے پاکستان بھیجا تھا۔ اس پر وہ بڑا Extensive کام کر رہا تھا ایک دن اُس نے باتوں باتوں میں مجھے سے پوچھا کہ کیا تم مجھے کوئی پاکستان میں ایک ایسی کتاب Suggest کر سکتے ہو جسے پڑھ کر میں پاکستان کے تمام پہلوؤں سے آشنا ہو جاؤں تو میں بغلیں جھانکنے لگا۔ اُس کے بعد مجھے بڑی شرم آئی کہ پاکستان بننے ہوئے 17 برس گزر چکے ہیں ہم نے کوئی کام ہی نہیں کیا تو پھر میں نے فیصلہ کیا کہ میں صرف پاکستان پر کام کروں گا اس طرح میں کام میں لگا رہا اور آج جو آٹھ، دس کتابیں ہیں وہ پاکستان کے مختلف پہلوؤں پر ہیں تحریک پاکستان کا مطالعہ، قائد اعظم اور علامہ اقبال

کامطالعہ اس پس منظر کو مجھے کے لیے ضروری تھا جنپر میں نے اپنی حد تک ان موضوعات کو مجھے کی کوشش کی لیکن میرا مرکز و محور مطالعہ پاکستان ہی رہا۔

میں گزر شستہ کئی سالوں سے کوئی تحقیقی کتاب نہیں لکھ سکا تھا میری زندگی کا تجربہ یہ بتاتا ہے اور میرے استاد منور صاحب بھی کہا کرتے تھے کہ جس وقت جو تمہارا جی چاہ رہا ہے۔ وہ لکھو، اگر افسانہ لکھنے پر طبیعت ملک ہو تو افسانہ لکھو شعر کہنا چاہتے ہو تو شعر لکھو، طزو و مراح لکھنے کو جی چاہتا ہے تو وہ لکھو، بہر حال وہ ایک طرح سے میری تربیت کرتے رہے اب کچھ عرصے سے میں اپنے آپ میں ہمت نہیں کر پاتا اور نہ ہی طبیعت راغب ہوتی ہے کہ میں جنم کر بیٹھ کر تحقیق کروں یا کوئی مستقل ریسرچ کروں جہاں تک مجھے یاد پڑتا ہے کہ میری آخری تحقیقی کتاب 1980ء میں آئی اور اس کے کوئی 8 دس سال کے وقتے کے بعد میری کتاب..... Pakistan Political Roots and Deue..... منتظر عام پر آئی ہے کتاب آکسفورد نے شائع کی ہے۔ اور تقریباً پوری دنیا میں پھیل گئی ہے میں دنیا کی جس بھی لاہوری میں جاتا ہوں وہاں اپنی کتابیں دیکھ کر مجھے اس بات کی خوشی ہوتی ہے مثلاً امریکہ کی میں تقریباً سب بڑی یونیورسٹیوں میں گیا ہوں کولمبیا۔ برکلے میں نے امریکہ کی ہر یونیورسٹی لاہوری میں اپنی کتابیں دیکھی ہیں ان کے پاس کئی ایسی کتابیں بھی ہیں جن کی کاپی میرے پاس بھی نہیں ہے۔ میں برکلے یونیورسٹی میں گیا تو ان کا ایک طریقہ ہوتا ہے Welcome کرنے کا وہاں ایک پروفیسر Steven Poulis ہے جو ساتھ ایشین ڈپارٹمنٹ کا وائس چیئرمین ہے اس کے ساتھ ایک آدھ دن گپ شپ رہی اگلے دن اس نے کہا کہ ہماری گرینج بایٹ کلاسز کو تین چار لیکچرزو دو پھر ایک دن اس نے کہا کہ آؤ میں آپ کو لاہوری دکھاؤں وہ مجھے برکلے یونیورسٹی کی سنٹرل لائبریری میں لے گیا۔ برکلے یونیورسٹی دنیا میں علمی سطح کی ایک یونیورسٹی مانی جاتی ہے اس نے لاہوریین سے میرا تعارف کرایا کہ یہ ڈاکٹر صدر محمود ہیں پاکستان سے آئے ہیں تو انہوں نے کہا Just wait اس نے کپیوٹر میں میرا نام انٹر کیا تو میری کتابوں کی لسٹ نکل آئی جو انہوں نے مجھے دے دی میرا بیٹھ آسٹن میں پڑھتا تھا تو وہ کہتا ہے کہ ایک دن مجھے پاکستان پر ریسرچ کرنی تھی ریسرچ کرتے کرتے لہیں آپ کا نام سامنے آ گیا۔ کلک کیا تو آپ کی سب کتابیں میری لاہوری میں موجود تھیں مطلوب یہ کہ میں جہاں بھی گیا مجھے میری کتابیں اُن لاہوریوں میں موجود میں بھی صورت میں نے جاپاں میں بھی دیکھی لیکن اس کے بعد میں کالم زاری کے چکر میں ایسا پھنسا کہ کتاب لکھنے کے لیے وقت ہی نہیں رہا۔ میں بڑی دیریتک سوچتا رہا کہ وہ کون ہی ایسی کتاب ہو سکتی ہے جس نے مجھے بہت متاثر کیا ہو گی بات تو یہ ہے کہ بہت سی کتابیں متاثر بھی کرتی رہیں کچھ کتابیں اپنی گہری تحقیق کی وجہ سے یا کچھ کتابیں اپنے جذبہ اور اسلوب کی وجہ سے کچھ کتابیں اپنے مشاہدات، فکر اور تاریخی حقائق کی وجہ سے بھی متاثر کرتی رہیں۔ سیکھتا بھی رہا لیکن اگر آپ مجھے یہ کہیں کہ کوئی ایسی کتاب کا نام بتائیں جس نے مجھے بہت زیادہ متاثر کیا ہو جس نے میرے ذہن پر مستقل اثرات چھوڑ لے ہوں وہ یاد نہیں پڑتی۔ میں علامہ اقبال سے بے حد متاثر ہوں تھوڑا بہت مولانا مودودیؒ صاحب کو بھی پڑھا ہے۔ تحریک پاکستان اور قائد اعظم پر اب تک تھنی اچھی کتابیں اندر و ان بیرون ملک چھپی ہیں تقریباً سبھی کو میں نے پڑھا اور کچھ میں جھانکا لیکن ایسی کوئی کتاب جس نے مجھے جھکا دیا ہو یاد نہیں پڑتی۔

ابتدائیں مجھے ابوالکلام آزاد کو استاد نے پڑھایا تو ظاہر ہے کہ ابوالکلام آزاد نے سکول کی عمر میں مجھے بہت متاثر کیا۔ میٹرک کا امتحان دے کر چھپیوں میں نیم جازی، پرم چند، منظور اور دوسرے افسانہ نگاروں کو خوب پڑھا۔ ساتھ ہی ساتھ اقبال کی سوانح عمری پر اور سیرت الٰہی پر بھی کتابیں پڑھتا رہا۔

میں ابتدائیں تو افسانے کا قاری تھا۔ یہ ایک لمبی فہرست ہے مثلاً قراءۃ العین حیدر، راجندر سنگھ بیدی، پرم چند کو میں نے میٹرک کے بعد پڑھا اس طرح منظو، حاگرہ مسرو اور خدیجہ مسٹور، احمد ندیم قاسمی کو کانج کے دور میں توجہ سے پڑھا۔ عصمت چغتائی کو بھی پڑھا لیکن ان افسانہ نگاروں میں مجھے جس شخص نے مجھے سب سے زیادہ متاثر کیا وہ سعادت حسن منتو تھا۔ لیکن ایک ایک افسانہ مجھے شاید سب کا یاد ہو گا۔ مثلاً کرشن چند کا تائی اسیری، بیدی کا ایک طویل ”اک چادر میلی سی“ مجھے آج تک یاد ہے۔ احمد ندیم قاسمی کا ایک افسانہ ”سنٹا“ اچھا لگا اشراق احمد کا ”گڑڑیا“، متاثر کر گیا لیکن اس دور میں جس افسانے نے متاثر کیا وہ تھا ”اکھیاں میٹ کے بینا تکلیا“، میں یوں کہہ سکتا ہوں کہ جتنے افسانہ نگار قیام پاکستان سے لے کر 1970ء تک نمایاں ہوئے میں نے تقریباً ان سب کو پڑھا لیکن میں نہیں کہہ سکتا کہ میں نے سب کے افسانے پڑھے۔

شاعری میں اقبال نے فکری لحاظ سے بہت گہرا اثر ڈالا اور جدید شعر میں فرض احمد فیض مجھے بہت پسند ہیں۔ اسرارِ اُحقِ مجاز بہت پسند تھے، قاسمی صاحب کی شاعری کو بھی پڑھا۔ قتل شفناکی اور ساحر لدھیانوی کو بھی میں نے پڑھا اور خوب پڑھا نوجوانی میں ایک اسٹیچ آتی ہے جب آپ کو ساحر لدھیانوی بہت پسند ہوتا ہے ”تنجیاں“، ہم بڑے ذوق شوق سے پڑھا کرتے تھے لیکن جو شاعر میرے ساتھ ساری زندگی رہے وہ اقبال اور فیض ہیں اور جب سیاست کے حوالے سے پڑھتا ہوں تو حبیب جا بی بھی یاد آتا ہے۔

علاقائی زبانوں میں میں نے بخوبی میں صوفیانہ کلام پڑھا۔ میاں محمد بخش، سلطان باہو، بابا فرید اور بلھے شاہ شوق سے مطالعہ کیا اور ان سے خاصاً متاثر بھی ہوا ان صوفی شعراء کا بھی میرے مزاج پر گہرا اثر ہے بابا فرید اور سلطان باہو خاص طور پر محسوس کرتا ہوں کہ میرے لاشعور میں بلھے شاہ کے کلام کا بھی اثر ہے میرے اندر روشنی کی ایک کرن پیدا کرنے یا بعد ازاں زندگی کو سمجھنے میں اور عشقِ بجا یا عشقِ حقیقی کو سمجھنے میں ان کا بہت اہم کردار ہے۔ افسانوں ادب میں متاثر کرنے والا اشراق احمد کا افسانہ گذریا ہے جسے میں کبھی نہیں بھول سکا اُس میں ایک کردار تھا باؤ بی۔ اُس نے مجھے بہت متاثر کیا یہ ان افسانوں میں سے ہے جنہوں نے میرے ذہن پر ٹیچر کی Dedication کے حوالے سے نقوش مرتب کیے۔ استاد کی Commitment کیا ہونی چاہیے اس افسانے کو پڑھ کر سمجھ آتی ہے۔

گورنمنٹ کانج لاہور کے رسالے ”روایی“ کے صد سالہ اور ایک سو پچیس سالہ انتخابات کتابی صورت میں چھپ چکے ہیں۔ مجھے یہ اعزاز حاصل ہے کہ طنز و مزاح کے انتخاب میں بھی میرا مضمون شامل ہے اور افسانوں کے انتخاب میں بھی میرا افسانہ شامل ہے۔ صد سالہ اور ایک سو پچیس سالہ انتخاب میں شامل ہونا ایک اعزاز ہے۔

طنز و مزاح میں مشتاق احمد یوسفی کو پڑھا۔ یلدرم کا ایک مضمون مجھے میرے دوستوں سے بچاؤ بہت اچھا لگا پھر اُس کے بعد کرنل محمد خان کی جنگ آمد بجنگ آمد بہت اچھی لگتی ہے۔ مشتاق یوسفی کی پہلی دو کتابیں چراغ تملے اور خاکم

بدہن مجھے بہت اچھی لگیں، شوکت تھانوی کالم نگاری کی حد تک ٹھیک تھے لیکن پھر تو سرتاپ انفرمی مراج ہے جو مجھے بے حد پسند ہے۔ پھر کام مراج کبھی باسی نہیں ہوتا۔ شفیق الرحمن صاحب کو بھی میں نے پڑھا کر نل محمد خان اور ضمیر جعفری کے تو میں طویل عرصے تک ساتھ بھی رہا کسی زمانے میں کرنل محمد خان، ضمیر جعفری اور میں نے مل کر راوی پنڈی سے طنز و مراج کا ایک بہت معیاری سہ ماہی رسالہ "اردو بخش" رکالتے تھے "اردو بخش" میں اعلیٰ معیار کے مزاجیہ مضامین شامل ہوا کرتے تھے کرنل محمد خان اپنے ذاتی تعلق کی بنیاد پر شفیق الرحمن سے اور مشتاق یوسفی سے اور باقی دستوں سے بھی مضامین لینے میں کامیاب ہو جایا کرتے تھے طویل عرصے تک کرنل محمد خان ضمیر جعفری صدر مسعود سلطان رشک اُس کے ایڈیٹر ہے یہ رسالہ کی برس تک چھپتا رہا۔ اُس زمانے میں اس کی دھوم تھی۔ شاعروں میں انور مسعود صاحب ہیں انعام الحق جاوید ہیں جو طنزیہ مزاجیہ شاعری کرتے ہیں مجھے پسند ہیں ضمیر جعفری صاحب کے بعض قطعات اور رباعیات زبان زد عالم ہیں مجھے یاد بھی ہیں اور میں نے انہیں ضمیر جعفری صاحب کی زبان سے سنائی ہے۔ کوئی ایک نہیں جس کا بہت اثر ہوا ہو میں پہلے بھی عرض کر چکا ہوں کہ ہر کھاری اپنے اپنے انداز کے مطابق پچھنہ کچھ اثرات چھوڑتا چلا گیا۔

موجودہ کالم نگاروں میں مجھے جاوید چودھری، عطا الحق قاسمی اور عبدالقدار حسن پسند ہیں باقی کالم نگاروں کے کالموں میں بھی روزانہ جھانکتے ہوں کہ یہ ایک مجبوری ہے عطا الحق قاسمی جب سیاست پر لکھتے ہیں تو وہ مجھے اپل نہیں کرتا۔ مجھے ان کا ادبی اور مزاجیہ کالم پسند آتا ہے۔ جب کہ جاوید چودھری کے کالم مجھے عام طور پر پا جھے لگتے ہیں۔ اخبارات میں تقریباً سارے ہی دیکھتا ہوں اور پھر انتخاب کرتا ہوں کہ ان میں کمن مضامین کو پڑھنا ہے۔ دوران سفر بڑے لفظ کے پہنچ والی کوئی ادبی کتاب اپنے ساتھ رکھتا ہوں تاکہ عینک نہ لگانی پڑے، فلسفہ، ادب مذہبی کتاب زیادہ پسند آتی ہے زندگی میں کبھی کتاب کے بغیر میں نے سفر نہیں کیا یہ الگ بات کہ بعض اوقات کتاب ساتھ تور ہی پڑھی نہ جاسکی۔

زمانہ طالب علمی میں حافظکی صورت یوں تھی کہ شعر پاس سے بھی گزرتا تو مجھے یاد ہو جاتا تھا ب صورت یہ ہے کہ بعض شعر جو مجھے بہت اچھے لگتے ہیں یاد نہیں رہتے۔ منیر نیازی، ناصر کاظمی کو میں بہت بڑا شاعر سمجھتا ہوں اب تک مجھے جتنے بھی شعر یاد ہیں وہ تقریباً ہی ہیں جو جوانی تک میں نے پڑھے تھے، اب تو بعض اوقات کسی شعروں کی تھتھے وقت تسلی کے لیے دیوان دیکھا پڑتا ہے۔ جب سے میرا جان پاکستانیات کی طرف ہوا ہے اور یہ میرے قلب و ذہن کا حصہ بنا ہے۔ پاکستان کے بارے میں اکثر حوالے اور تاریخیں تقریباً ۹۰۹۱ میں صدیاں ہیں، چنانچہ اب شعروشاوری اور ادب پیچھے رہ گئے ہیں اور صورت حال یہ ہو گئی ہے کہ مجھے اپنے حافظہ سے یہ شکایت رہتی ہے کہ بہت سی چیزیں یاد نہیں رہتیں۔ جوانی کے دور میں حسین جاندھری، پروفیسر منور، شورش کاشمیری، حمید جاندھری، مجب الرحمن شامی، فتح محمد ملک، منور حسین یاد، صادق حسین، ڈاکٹر جیل جالی، ڈاکٹر وحید قریشی، قوم نظیر، اکرام رانا، محمد طفیل نقوش، ضمیر جعفری سے محفلین رہتی تھیں لیکن وقت نے ان محفلوں کو ویران کر دیا۔

مطالعہ کے دوران نوٹس لینے کی عادت نہیں تھی۔ اب کچھ عرصے سے مجھے یہ شکایت شروع ہوئی ہے کہ میرا حافظہ

میر اساتھ نہیں دیتا چنانچہ پچھلے سات آٹھ سال سے جو کتاب پڑھ رہا ہوتا ہوں اُس کے آخری page Blank میں اپنا اٹھ کیس بنانا شروع کر دیتا ہوں میں قلم سے لکھنا شروع کر دیتا ہوں کہ فلاں صفحے پر یہ بات تحریر ہے یہ انڈکس سوالوں کے کام آتا ہے۔

ذاتی لاہبری میں کتابوں کی تعداد کبھی گنی نہیں ہے۔ تقریباً 3 چار سو کتابیں تو ایک لاہبری کو Donate کر چکا ہوں جن کے بارے میں میر اخیال تھا کہ اب ان کے حوالوں کی ضرورت نہیں رہی اور اب جو میرے پاس کتابیں ہیں یہ وہ کتابیں ہیں جو میرے منے کے بعد میری اولاد کی لاہبری کو Donate کر دے گی یا ردی میں بچے گی لیکن نہیں میں اپنی لاہبری کو صدقہ جاریہ کے طور پر کسی لاہبری کے حوالے کروں گا تاکہ طلبہ اور ریسرچ سکالرزوں سے استفادہ کر سکیں۔

میرے بچے بچپن سے ہی میرے مطالعے میں شریک رہے ہیں اور یہی وجہ ہے کہ میرے بچے چار میں سے تین ایسے ہیں جو لکلی معاملات میں بڑی گہری دل پھیلی رکھتے ہیں چو تھا پچھا نفارمیشن ٹیکنالوجی میں گم ہو چکا ہے۔ بچپن سے ان کے ساتھ میں باقی Share کرتا رہا ہوں ان کو واقعات سناتا رہا ہوں اور ان کے ذہنوں میں پاکستانیات کے نئے مستقل جگہ بیانات رہا ہوں۔ ان میں ایک بیٹا involve تھا تو اتنا ہے کہ امریکہ میں رہنے کے باوجود بھی چاہتا ہے کہ پاکستانی سیاست میں کسی انقلابی پارٹی کو جوان کرے۔ گزشتہ دونوں و تحریک انصاف کا سرگرم رکن تھا جو بچپن ہٹ گیا۔ میرا تحریک ہے کہ کتاب بڑی مہربان شے ہوتی ہے اس کو جو بھی انفو کر کے لے جائے یا اتحاد جنہیں کرتی یا ایک دفعہ لاہبری سے نکل جائے تو عام طور پر واپس نہیں آتی میری کتابیں جو لوگوں نے مستعار لیں وہ بکھری واپس نہیں کیں اور بعض دوست ایسے بھی ہیں جن سے بعض اوقات میں نے کتاب لی اور اگر وہ کتاب میرے مضمون سے متعلق ہو تو میں کہہ دیتا ہوں کہ یہ تمہیں واپس نہیں ملے گی۔

مجھے تحریک پاکستان، قائد اعظم، اقبالیات اور پاکستان کی تاریخ و سیاست پر کتابوں کی تلاش رہتی ہے۔ اُس میں بعض اوقات مجھے وقت اس لینے نہیں ہوتی کہ یہ ایسے موضوعات ہیں جن پر کتابیں پاکستانی ماہر کیث میں مل جاتی ہیں ورنہ امریکہ یا برطانیہ میں کسی دوست سے مگولیتا ہوں۔ تحریک پاکستان کے جذبے سے میری وابستگی کا یہ عالم ہے کہ میں جب حکومت پنجاب میں سیکھی ٹری اطلاعات و ثقافت (1986-1989) تھا تو میں نے پاکستان کی تاریخ میں پہلی دفعہ تحریک پاکستان کے مجاہدوں، کارکنوں اور قائد اعظم کے سپاہیوں کی عزت افرادی اور پہنچان کے لیے انہیں طلاقی تھے دیئے اور ان کی دیکھ بھال کا سلسلہ شروع کیا۔ یہ سلسلہ میں نے میاں نواز شریف کی سرپرستی میں 1987ء میں شروع کیا جس سے ملک بھر میں جوش و خروش پیدا ہوا۔ 1990ء میں جناب غلام جمیدروائیں وزیر اعلیٰ بنے تو اسے ٹرست کی حیثیت سے رجسٹر کروایا گیا اور وائیں صاحب نے اس ٹرست کے لیے ہی صرف عمارت تعمیر کروائی بلکہ فنڈ زیبھی دیئے۔ شکر اللہ مسکاری ملازمت کے دوران رزق حلال کھایا، اصولوں کی پاسداری کی اور حاکموں کی خوشامد سے دور رہا۔ اللہ کا شکر ہے کہ ذہن پر کسی زیادتی کا بوجھ نہیں اور سکون کی نیند سوتا ہوں۔ عمر بھر قومی و ملکی خدمت کو اولین ترجیح بنائے رکھا۔

نامور لکھاریوں کے ساتھ ساتھ صوفی اور اولیاً اکرام کی محبسیں بھی نصیب ہوئیں۔ حکمرانوں سے لڑائیاں بھی ہوتی رہیں اور اس کی سزا بھی ملتی رہی لیکن میں نے ہمیشہ مشاہدہ اور تجربہ کیا کہ بچانے والا مارنے والے سے کہیں زیادہ طاقت ور ہے ورنہ جزل ضایاء الحق، جزل شرف اور بے نظر بھٹو میری تقدیمی تحریروں سے تنخ پا بھی رہے لیکن خواہش کے باوجود نوکری سے نہ کمال سکے کیوں کہ بچانے والا میرے ساتھ تھا۔

یہ ایک قدرتی بات ہے اس کو آپ ارتقائی عمل کہہ لیں جیسے ہیے آپ تحقیقی کتابیں پڑھتے ہیں اس سے آپ کی معلومات میں بھی اضافہ ہوتا ہے اور آپ کے فہم و ادراک کی بھی تشكیل ہوتی ہے۔ بعض چیزوں کے بارے میں آپ کی رائے بہتر سے بہتر اور بعض چیزوں کے بارے میں آپ کے رائے بدلتی ہے مثلاً یہ ایک بڑی عجیب و غریب بات ہے اور میں اس کو کہہ دینا مناسب سمجھتا ہوں۔ اس بارے میں میری Controversies بھی چلتی رہتی ہیں۔ مثلاً یہ کہ میں طویل عرصے تک قائدِ اعظم کو مغربی طرز کی ماڈرن شخصیت سمجھتا رہا سیکولر قوم کی شخصیت لیکن بہت سی چیزیں پڑھنے اور مواد کے دریا میں اترنے کے بعد پتہ چلا کہ قائدِ اعظم کے اندر ایک سچا مسلمان موجود تھا جس کی طرف ہماری نظر بہت کم گئی ہے مجلس ترقی ادب نے قائدِ اعظم کی تقاریر پر چار جلدیں شائع کی ہیں اگر آپ پڑھیں تو آپ کو اندازہ ہو گا کہ قائدِ اعظم کی شخصیت کیا ہے جب میں نے ان کی ذاتی زندگی کو اندر سے جھاناکا تو میری رائے ان کے بارے میں پہلے سے مزید بہتر ہو گئی ہے۔

ایسی کتابیں جن میں وطن عزیز پاکستان کے بارے میں ماپی سی اور ناماہیدی پچھلائی گئی ہو وہ میری ناپسند کی فہرست میں آتی ہیں۔ مثلاً طارق علی کی بعض کتابیں ایسی متعصب کتابیں جو ۱۹۷۱ء کی Tragedy کے بارے میں لکھی گئی ہیں۔ باقی مطالعہ کے لیے سیرۃ النبی ﷺ نعمانی اور سید مسلمان ندوی کی کتابیں مجھے بے حد پسند ہیں اور تفاسیر میں تفسیم القرآن مجھے بہت پسند ہے۔ فلسفے اور سیاست اور پاکستانیات پر کتابیں شوق سے پڑھتا ہوں۔ دل میں ایک آواز تڑپتی رہتی ہے کہ مرنے سے قبل کوئی بڑی قومی خدمت کر جاؤ اور کسی ایسے صدقہ جاریہ کی بنیاد رکھ جاؤں جو بخشش اور روحاںی بلندی کا ذریعہ بنے۔ اب تک اسی آرزو کی تکمیل کے لیے زندہ ہوں۔ دیکھنے خدا کو کیا منظور ہے کیوں کہ اس کی رضا کے بغیر ایسے کام نہیں ہو سکتے۔

الشرعیہ اکادمی کی لاہوری کی لیے موصول ہونے والے ہدیہ ہائے کتب

- الکنز المتواری فی معادن لامع الدراری (صحیح بخاری پر شیخ الحدیث مولانا محمد زکریا سہار پوری)

کے تشرییکی افادات (۲۲ جلدیں) (ہدیہ از جناب مولانا عبد الحفیظ کی مذکوہ، سعودی عرب)

- مشاہیر (مکتوبات) بنا مولانا سمیع الحق (۸ جلدیں) ہدیہ از جناب مولانا سمیع الحق زید مجید ہم

- طبقات القراء للذہبی (۲ جلدیں) ہدیہ از جناب ڈاکٹر احمد خان صاحب، اسلام آباد

- ادارہ انگرال قدر کتب کا ہدیہ پیش کرنے پر مذکورہ تمام حضرات کاشکر گزار اور ان کے لیے دعا گو ہے۔